



Vol. 1-Issue : 13 THE ONLINE OFFICIAL NEWS BULLETIN 2018 MARCH

SEASON OF GREAT LENT വലിയ നോമ്പുകാലം كُڤْ; كُڤْ, كُڤْ

سُبْحَةُ
SUNDAY

لَوْحٌ مِّمَّا
MONDAY

الْحَمْدُ لِلَّهِ
TUESDAY

٧; حُدَا حَعْدَا
WEDNESDAY

سَبَّحُكَ يَا حَقُّ
THURSDAY

جُمُعَاتُ
FRIDAY

سَبَّاحُ
SATURDAY



ido d Suboro d yaldas aloho
Ushané (Osana)
Palm Sunday
✦ Suboro
Annunciation to St. Mary
290th Memorial of Mar Thoma IV

Vade Dalmino

Bothe d hasho

Passon Week

Hamsho d rozo
(Thursday of the Mysteries)

^erubto dazqifuto

Sabto dnuhro
Reconciliation Service

hasa Monday

hasa Tuesday

hasa Wednesday

Maundy Thursday

Great Friday

Gospel Saturday

LECTIONARY

[illegible]

**വി.മുറോൻ കുറാശ, മലങ്കര സഭാ
ചരിത്രത്തിലേക്ക് പുതിയ പുലരിയായി
മലങ്കര സഭാചരിത്രത്തിലെ 10-ാം മുറോൻ കുറാശ**




മലങ്കര ഓർത്തഡോക്സ് സഭയുടെ ആസ്ഥാനമായ കോട്ടയം ദേവലോകം കാതോലിക്കേറ്റ് അരമന ചാപ്പലിൽ 7 മണിക്കൂർ ദൈർഘ്യമുള്ള വി. മൂറോൻ കുദാശ നടന്നു പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവാ മുഖ്യകാർമ്മികനായിരുന്നു. പരി.ബസേലിയോസ് മാർത്തോമ്മ



പൗലോസ് ദിതിയൻ കാതോലിക്കാ ബാവാ സ്ഥാനാരോഹണം ചെയ്തതിനു ശേഷമുള്ള ആദ്യത്തെ മൂറോൻ കുദാശയാണിത്. 2017 ജൂലൈ 3 ലെ ബഹു.സുപ്രീം കോടതി വിധിക്ക് ശേഷം നടത്തപ്പെടുന്ന മൂറോൻ കുദാശയെന്ന പ്രത്യേകതയും ഈ കുദാശയ്ക്കുണ്ട്. സഭയുടെ സ്വാതന്ത്ര്യത്തിന്റെയും സ്വയംശീർഷകത്വത്തിന്റെയും പ്രതീകമായ ഈ കുദാശ പാത്രിയർക്കീസ്, കാതോലിക്കാ, മെത്രാപ്പോലീത്ത എന്നീ സ്ഥാനികൾക്കുള്ള പ്രത്യേക അവകാശമാണ്. മൂറോൻ എന്ന ഗ്രീക്ക് പദത്തിന്റെ അർത്ഥം സുഗന്ധതൈലം എന്നാണ്. മാമോദീസാ നടത്തുന്നതിനായുള്ള വെള്ളം വാഴ്ത്തുന്നതിനും മാമോദീസായ്ക്കു ശേഷമുള്ള അഭിഷേകത്തിനും ദേവാലയകുദാശ, കുർബ്ബാനയർപ്പണ വേളയിൽ ത്രോണോസിൽ പുജാപാത്രങ്ങൾ വയ്ക്കുന്ന



പലക (തബ്ലത്താ)യുടെ കുദാശ എന്നിവയ്ക്കാണ് വിശുദ്ധ മൂറോൻ ഉപയോഗിക്കുന്നത്. സഖറിയാ മാർ അന്തോണിയോസ് മെത്രാപ്പോലീത്താ അദ്ധ്യക്ഷനായ സമിതിയാണ് സുഗന്ധതൈലം നിർമ്മിക്കുന്നതിനായുള്ള ചേരുവകൾ തയ്യാറാക്കി ഒരുക്കിയത്. ശുശ്രൂഷാസംവിധാനം നിർവ്വഹിച്ചത് ഡോ. മാത്യൂസ് മാർ സേവേറിയോസ് മെത്രാപ്പോലീത്തയാണ്. ഫാ. ഡോ. ടി.ജെ. ജോഷ്വാ മുഖ്യ സന്ദേശം നൽകി. പരിശുദ്ധ എപ്പിസ്കോപ്പൽ സുന്നഹദോസ് സെക്രട്ടറി ഡോ. യൂഹാനോൻ മാർ ദിസ്കോറോസ് മെത്രാപ്പോലീത്താ കുദാശയുടെ ഭാഗമായി മംഗളാശംസ വായിച്ചു. സഭയിലെ മെത്രാപ്പോലീത്താമാരും, സഭാ സ്ഥാനികളും, റമ്പാന്മാരും വൈദികരും, ശെമ്മാശന്മാരും 4500-ൽപരം വിശ്വാസികളും സംബന്ധിച്ചു. ഫാ. ഡോ. എം.പി. ജോർജ്ജ് ഗായകസംഘം നയിച്ചു. പ്രധാന കാർമ്മീകൻ മൂറോൻ കുപ്പിയുമായി പള്ളിയുടെ മദ്ധ്യത്തിലെ ബീമയിൽ (പ്രത്യേക പീഠം) ധൂപക്കുറ്റികളേന്തിയ കശീശന്മാരോടും മറുവഹസാകൾ ഏന്തിയ ശെമ്മാശന്മാരോടും മെഴുകുതിരി വഹിച്ച ഉപശെമ്മാശന്മാരോടുംമൊപ്പം കയറി മൂറോൻ പാത്രം ഉയർത്തി കുരിശാകൃതിയിൽ ആഘോഷിച്ചു. അതിനുശേഷം വി. മൂറോൻ പാത്രം വി. ത്രോണോസിൽ വച്ചു പരിശുദ്ധ കാതോലിക്കാ ബാവായുടെ പ്രധാന കാർമ്മികത്വത്തിൽ വിശുദ്ധ കുർബ്ബാന അർപ്പിച്ചു. വി. മൂറോൻ നിറച്ച കുപ്പി വിശ്വാസികൾ മുത്തി പിരിഞ്ഞതോടെ മൂറോൻ കുദാശയുടെ പരിസമാപ്തിയായി. അർക്കദിയാക്കോൻ സ്ഥാനം വഹിച്ചത് ഫാ. ഷാജി മാത്യുസാണ്. വൈദികട്രസ്സി ഫാ. ഡോ. എം.ഒ. ജോൺ വി.സ്ലീബാ വഹിച്ചു. ഫാ. ഡോ. ജോൺസ് എബ്രഹാം കോനാട്ട് സുശ്രൂഷാ വിശദീകരണം നടത്തി.



H.G. Dr. Geevarghese Mar Yulios
Media Department
President-MOSC

ഓർമ്മപ്പെടുത്തലുകൾ

“ദാവീദു പുത്രൻ ഊശാന”

‘ഊശാന’, ‘ഹോശാന’, എന്നൊക്കെ നാം ഉച്ചരിക്കുന്ന പദത്തിന്റെ വ്യുല്പത്തി ‘ഹോഷിയാനാ’ എന്ന എബ്രായ പദമാണ്. ഹോഷിയാനാ എന്നാൽ “യഹോവേ നിർബന്ധമായും ഞങ്ങളെ രക്ഷിക്കണമെ” എന്നാണ് പദത്തിന്റെ അർത്ഥം. Hosea, Isaiah എന്നീ പദങ്ങളുടെയെല്ലാം യഥാർത്ഥ അർത്ഥം യഹോവ രക്ഷിക്കുന്നു; അഥവാ “യഹോവേ, രക്ഷിക്കണമെ” എന്നാണ്. ‘നാ’ എന്ന് അനുപദം തീർച്ചയായും എന്ന് അർത്ഥം തരുന്നു. അപ്പോൾ ‘ഹോഷിയാനാ’ എന്ന പദത്തിന് “യഹോവേ, ഞങ്ങളെ രക്ഷിക്കണമെ, താമസിക്കരുതെ” എന്ന അർത്ഥം വരുന്നു.

ദാവീദുകുലത്തിന്റെ അഥവാ ഇസ്രായേൽ ജനതയുടെ രക്ഷകനായ വാഗ്ദത്ത പുത്രൻ മശിഹയാണ് എളിമയുടെ മൃഗവാഹനമായ കഴുതപുറത്ത് കയറി തങ്ങളുടെ അടുക്കൽ വന്നിരിക്കുന്നത് എന്ന് പ. റൂഹായാൽ വെളിപ്പെട്ട വിശ്വാസ സമൂഹത്തിന്റെ അധരത്തിൽ നിന്നും ഉയർന്ന പ്രാർത്ഥനയാണ്. “ദാവീദു പുത്രാ, ഞങ്ങളെ രക്ഷിക്കുവാൻ താമസിക്കരുതെ” എന്ന ഊശാനാ ഗീതം. നമ്മുടെ ആത്മത്തിന് ഇതിനാലെ രക്ഷയുണ്ടായി എന്ന കർത്താവിന്റെ കഷ്ടാനുഭവത്തിലേക്ക് “ദാവീദുപുത്രാ!, ഊശാനാ” എന്ന പ്രാർത്ഥനാ മന്ത്രങ്ങളോടെ നമുക്ക് പ്രവേശിക്കാം. കാരണം മറ്റൊരുവനിലും രക്ഷയില്ല; രക്ഷിക്കപ്പെടുവാൻ ഭൂമിയിൽ കർത്താവിന്റെ പ. സഭയെല്ലാതെ മറ്റൊരു മാർഗ്ഗവുമില്ല. ദൈവം അനുഗ്രഹിക്കട്ടെ!

News, Advertisements, Wishes Etc...

Contact ☎ 8078914931

📞 9446407503

Email: malankaranewsbulletin@gmail.com

Add Size: 15 cm x 10 cm (H)_Half Page CDR File



പണാധിപത്യക്കാലത്തെ മശിഹാമാതൃകകൾ

(വി.യോഹ 9: 1-41)

വേദനാദം-12

പുരാതനക്കാലത്ത് ഉടമ്പടികൾ മുദ്രവയ്ക്കുവാൻ ചില പതിവുകൾ ഉണ്ടായിരുന്നു. അതിലൊന്ന്, കഴുതയെക്കൊന്ന് രണ്ട് ഭാഗമാക്കി മുറിച്ച് അതിന്റെ മധ്യഭാഗത്ത്ക്കുടി കക്ഷികൾ നടക്കുകയെന്നതായിരുന്നു. ദൈവമനുഷ്യ ഉടമ്പടി മുദ്രവെക്കുന്ന നിമിഷങ്ങളിൽ മുറിക്കപ്പെടേണ്ടവൻ കഴുതപ്പുറത്ത് യാത്രചെയ്യുന്ന ധന്യതയാണ് ഊശാനപ്പെരുന്നാളിൽ നാം കാണുക. ലാസറിനെ ഉയർപ്പിച്ച സംഭവത്തിന്റെ പശ്ചാത്തലത്തിലാണ് ഈ സംഭവം ഉണ്ടാവുന്നത്. ദിവ്യത്വം ചമയുവാനോ, നേതാവാനോ, തനിക്ക് സേവക ഉപജാപവുമാകാൻ സൃഷ്ടിക്കാനോ കർത്താവിന് താൽപ്പര്യമില്ല. ഐഹികവാഴ്ചയ്ക്കായിരുന്നില്ല അവിടുന്ന് വന്നത്. ജനാധിപത്യം തന്നെ പണാധിപത്യമായി മാറുമ്പോൾ നേതാക്കൾ ഭയപ്പെടുത്തിയും, സമ്മർദ്ദത്തിന്റെ മർദ്ദന ഉപകരണങ്ങൾ ഉപയോഗിച്ചും അണികളെ അടിമകളാക്കുന്നു. ജീവന്റെ സമൃദ്ധിക്കായി വന്ന യേശു ജീവിക്കുവാൻ ജനത്തെ സഹായിക്കുകയാണ്. അവർ മരണത്തിന്റെ ഭൂമുഖത്ത് നിന്ന് ഞങ്ങളെ രക്ഷിച്ചാലുമെന്ന ഹോശാന എന്ന് ആർത്ത് ഘോഷിക്കുന്നു.



ഫാ.മാത്യു വർഗീസ്
കുളങ്ങാട്ടിൽ

1. ഓശാനപ്പെരുന്നാൾ: ഒരു ആലങ്കാരികവ്യാഖ്യാനം.

ഓശാന നാളുകളിലെ ഈ സംഭവത്തിന് പിതാക്കന്മാർ നൽകുന്ന ആലങ്കാരിക വ്യാഖ്യാനം അർത്ഥവത്താണ്. യേശു ഒലീവ് മലയിൽ നിന്നും ധൈര്യവുമായും യോഹന്നാനെയും ബെത്ഫാഗ എന്ന ഗ്രാമത്തിലേക്ക് അയയ്ക്കുകയാണ്. അവർ കെട്ടപ്പെട്ടി

രുന്ന കഴുതയെ അഴിച്ചുകൊണ്ട് വരുന്നു. ഇവിടെ ഒലീവ് മല സ്വർഗ്ഗത്തോടും ബെത്ഫാഗ ഭൂമിയോടും സദൃശമാകുന്നു. രണ്ട് ശ്ലീഹന്മാർ പ്രവചന കാലത്തെയും അപ്പോസ്തോലിക കാലത്തെയും കാണിക്കുന്നു. പെൺകഴുതപ്പുറത്തും, കഴുതക്കുട്ടിയുടെ മേലും എന്നതിൽ പെൺകഴുത ഇസ്രായേലിനെയും കഴുതക്കുട്ടി പുറജാതികളെയും സൂചിപ്പിക്കുന്നുണ്ട്. കഴുതപ്പുറത്ത് ശ്ലീഹന്മാർ തങ്ങളുടെ വസ്ത്രം വിരിക്കുന്നതിനാൽ പ്രവചനവും അപ്പോസ്തോലികവും കർത്താവിനു വേണ്ടിയും കർത്താവിൽ നിന്നുമാണ് എന്ന് അർത്ഥമാക്കുന്നു. കെട്ടപ്പെട്ടിരുന്ന കഴുതക്കുട്ടിയെന്ന് സാത്താന്റെ പാശങ്ങളാൽ കെട്ടപ്പെട്ടിരിക്കുന്ന ലോകത്തെയാണ് ഓർമ്മിപ്പിക്കുക. പ്രവചനം ലോകത്തിന്റെ കെട്ടുകളെഴിച്ചുവെങ്കിലും അപ്പോസ്തോലികമാണ് ലോകത്തെ സ്വാതന്ത്ര്യപ്പെടുത്തുന്നത്. ഒലീവ് കൊമ്പുകൾ ദൈവത്തിന്റെ കരുണയുടെ നിത്യഹരിതഭാവത്തെ കാണിക്കുന്നു. ഒലീവ് കമ്പുകൾ നിത്യഹരിതമാണല്ലോ. കാതോലികവും ഏകവും വിശുദ്ധവുമായ സഭയ്ക്ക് അതിന്റെ പ്രേക്ഷിത ദൗത്യത്തെ കുറിച്ച് ഈ സംഭവം ദിശാബോധം നൽകുന്നുണ്ട്.

2. നിർമ്മല സ്തുതിപ്പുകളും വിഭിന്നമായ പ്രതികരണങ്ങളും:

നമ്മുടെ കർത്താവിനെ പിൻപറ്റിയ കുട്ടികൾ ദാവീദിന്റെ പുത്രന് ഊശാന എന്ന് ആർത്ത് ഘോഷിച്ചു. ഇത് പുരോഹിതരെയും നിയമജ്ഞരെയും കുപിതരാക്കുന്നുണ്ട്. (മത്താ 21: 15-16,) കുഞ്ഞുങ്ങളെ നിശബ്ദരാക്കുകയെന്ന ഉദ്ദേശമായിരുന്നു അവർക്കുണ്ടായിരുന്നത്. എന്നാൽ അവന്റെ ജനനത്തിൽ അവനെ മഹത്വപ്പെടുത്തിയ ശിശുക്കളും, മരണത്തിൽ (മത്താ 2: 16-18) രക്ഷകനെ സാക്ഷിച്ച നിർമ്മലശിശുവുമാകും, ഉദരത്തിൽ കർത്താവിനെ സാക്ഷിച്ച യോഹന്നാനും (ലൂക്കോ 1: 41)



ഒക്കെ സ്തുതിയുടെ വിശുദ്ധമായ കിന്നരങ്ങളായിരുന്നു. വിവാഹവിരുന്നിൽ ഒരുക്കി വച്ച മുന്തിരിക്കുലകൾ പോലെയായിരുന്നു അവർ. ഇതാ അവന്റെ മരണം സമീപസ്ഥമാകുമ്പോൾ തന്നെ സാക്ഷിക്കുവാൻ കുഞ്ഞുങ്ങളുടെ ആ സംഘം നിർമ്മല സ്തുതിപ്പുകളോടെ വരുന്നു.

കുട്ടികളെ വിലക്കിയാൽ കല്ലു കളാർക്കും എന്ന് കർത്താവ് പറഞ്ഞത് വളരെ അർത്ഥവത്തായിരുന്നു. സംസാരശക്തിയുള്ളവർ നിശ്ബദരായപ്പോൾ കാൽവറിയിൽ പാറകൾ പിളർന്നു. വിദ്വേഷിപ്പാൻ കല്ലെറിയുവാൻ കല്ലെടുത്തപ്പോഴും കല്ലുകൾ ആർത്തിരുന്നു. നമ്മുടെ മൗനങ്ങൾ ചില നേരങ്ങളിൽ നിന്ദയുടേതാകുവാൻ ഇടയുണ്ട് എന്നൊരു ഗൗരവമായ ഓർമ്മപ്പെടുത്തൽ ഇവിടെയുണ്ട്. സംസാരിക്കേണ്ടവരും സ്തുതിയർപ്പിക്കേണ്ടവരും മൗനമാകുമ്പോൾ മുകപ്രകൃതി ദൈവത്തിന്റെ മഹത്വത്തെ ഉദ്ഘോഷിക്കുന്നു.

3.രാജ്യത്തിന്റെ മൂന്ന് ഘട്ടങ്ങളും, അംഗീകാരവും

നമ്മുടെ പോരാട്ടങ്ങളധികവും ഒരു ക്വലം മണ്ണിന് വേണ്ടിയായിരുന്നു. അധികാരങ്ങൾക്കും വാഴ്ചക്കൾക്കും വേണ്ടിയുള്ള പോരാട്ടത്തിൽ എത്രയോ അധികം ആളുകൾ ചരിത്രത്തിൽ കൊല്ലപ്പെട്ടിരിക്കുന്നു. “സീയോൻ പുത്രി ആഹ്ലാദിക്കുക” എന്ന് എഴുതപ്പെട്ടത് നിവർത്തിയാകുന്ന ഓശാന മുഹർത്തങ്ങളിൽ ആ രാജാവ് കഴുതയുടെ മേലും കഴുതക്കുട്ടിയുടെമേലും കയറിവരുന്നു എന്ന ആ ആഹ്വാനം ഇവിടെ മുഴങ്ങി കേൾക്കുന്നു. ഓശാന പാടി എതിരേറ്റ ജനം യേശുവിനെ രാജാവായാണ് കാണുന്നത്. രാജ്യത്തിന്റെ മൂന്ന് സാക്ഷ്യങ്ങൾ നാം അവിടെ കാണുന്നുണ്ട്. ഈ രാജ്യത്തിന്റെ മൂന്ന് ഘട്ടങ്ങൾ മശിഹാതന്മൂലമുണ്ടായ അനശ്വരരാജ്യത്തെ എതിരേൽപ്പാൻ നമ്മെ സഹായിക്കും.

(1.)തിരുജനനക്കാലം : രാജാക്കന്മാർ ഉണ്ണിയേശുവിനെ സന്ദർശിച്ച് കാഴ്ചകൾ കാഴ്ചയായി സമർപ്പിക്കുന്നു. സ്വർണ്ണം കാഴ്ചയായി സമർപ്പിക്കുക രാജാക്കന്മാർക്കാണ്. യഹൂദന്മാരുടെ രാജാവായി പിറന്നവൻ എവിടെയെന്നുള്ള ചോദ്യവും രാജ്യത്തിന്റെ പ്രഖ്യാപനമായിരുന്നു. (2.)പരസ്യജീവിതക്കാ

ലം : പീലാത്തോസ് അങ്ങു രാജാവായെന്നോ എന്ന് ചോദിക്കുമ്പോൾ തന്റെ രാജ്യം ഐഹ്വീകമല്ലെന്നാണ് കർത്താവ് പ്രത്യുത്തരം നൽകിയത്. യേശു മനുഷ്യഹൃദയങ്ങളിലെ രാജാവായിരുന്നു എന്ന് ഈ സംഭവം സൂചിപ്പിക്കുന്നു. (3.) മരണത്തിങ്കൽ: ആ നല്ല കള്ളന്റെ വാക്കുകൾ നിന്റെ രാജ്യത്തിൽ പ്രവേശിക്കുമ്പോൾ എന്നെക്കൂടി ഓർക്കേണമെ (ലൂക്കോ 23: 42) ഇത് യേശു രാജാവാണ് എന്ന് അടയാളപ്പെടുത്തുന്നതായിരുന്നു. ഇന്ന് നീ എന്നോടുകൂടി പറുദീസയിലിരിക്കും എന്ന വാഗ്ദത്തവും ഇവിടെ ഗൗരവമായി എടുക്കാം. കസാൻദ്സാക്കീസിന്റെ മനുഷ്യപുത്രൻ എന്ന പുസ്തകം നമ്മുടെ മനസ്സിൽ വയ്ക്കുന്ന ചിന്തയാണ് ഈ മൺപുറ്റിന്റെ രാജാവായെന്നല്ല ഞാൻ ഈ ലോകത്തിൽ വന്നത് എന്നുള്ള കർത്താവിന്റെ വാക്കുകളാണ് അതിൽ പ്രസക്തമായിരിക്കുന്നത്.

കാതോലിക്കാദിനം സഭയുടെ സ്വാതന്ത്ര്യദിനം ജ. ബെഞ്ചമിൻ കോശി

കണ്ടനാട് സെന്റ് മേരീസ് ഓർത്തഡോക്സ് കത്തീഡ്രലിൽ കാതോലിക്കാദിന സന്ദേശം നൽകി. റോമാ സാമ്രാജ്യവും പേർഷ്യൻ സാമ്രാജ്യവും വേർതിരിഞ്ഞപ്പോൾ പൗരോഹിത്യത്തിനായും മെത്രാപ്പോലീത്തൻ വാഴ്ചകൾക്കും മൂറോൻ കുദാശകൾക്കുമായി പൗരസ്ത്യ സഭയ്ക്ക് വേണ്ടി കാതോലിക്കേറ്റ് സ്ഥാപിതമായതെന്നും അതിന്റെ കീഴിലാണ് ഇവിടെ സഭ തുടർന്നിരുന്നതെന്നും മലങ്കരയിൽ മാറ്റി സ്ഥാപിച്ച കാതോലിക്കേറ്റ് മുഖേന സഭ സ്വാതന്ത്ര്യം നോടുകയും മറ്റ് പല സ്ഥാനങ്ങളും വാനിഷിങ്ങിലായിത്തീരുകയും ചെയ്തു. കൂസ്തന്തീനോപോലീസ് രാജാവ് ക്രിസ്ത്യാനിയായപ്പോഴാണ് പാത്രിയർക്കേറ്റ് തന്നെ സ്ഥാപിതമായത്. ഒരിയ്ക്കലും കാതോലിക്കേറ്റ് പാത്രിയർക്കീസിനു താഴെയായിരുന്നില്ല. അതുകൊണ്ട് കാതോലിക്കേറ്റ് മലങ്കര സഭയുടെ സ്വാതന്ത്ര്യത്തിന്റെ പ്രതീകവും കാതോലിക്കാദിനം സഭയുടെ സ്വാതന്ത്ര്യദിനവുമാണ്. വികാരി ഐസക്ക് മട്ടുഞ്ചേൽ കോർ എപ്പിസ്കോപ്പാ കാതോലിക്കാദിന പതാക ഉയർത്തി.



**കോട്ടയം ഭദ്രാസനം കാതോലിക്കാ ദിനാഘോഷം
പുതുപ്പള്ളി പള്ളിയിൽ നടന്നു.**



പുതുപ്പള്ളി: കൗശലം കൊണ്ടോ തന്ത്രം കൊണ്ടോ അല്ല സത്യത്തിന്മേൽ മാത്രമേ സഭ വളരുകയുള്ളൂവെന്ന് പരിശുദ്ധ ബസേലിയോസ് മാർത്തോമ്മാ പൗലോസ് ദിതീയൻ കാതോലിക്കാ ബാവ. കോട്ടയം ഭദ്രാസനം പുതുപ്പള്ളി പള്ളിയിൽ സംഘടിപ്പിച്ച കാതോലിക്കാ ദിനാഘോഷവും നസ്രാണി സംഗമവും ഉദ്ഘാടനം ചെയ്ത് സംസാരിക്കുകയായിരുന്നു പരിശുദ്ധ ബാവ. സാക്ഷ്യമുള്ള സഭയായി സമാധാനത്തോടെ മുൻപോട്ട് പോകാൻ സാധിക്കണം. അതിനുവേണ്ടി കഷ്ടങ്ങൾ സഹിക്കേണ്ടി വരും. കാതോലിക്കാ ദിനാഘോഷം സഭയുടെ സ്വാതന്ത്ര്യമാണ് പ്രഘോഷിക്കുന്നത്. മലങ്കര ഓർത്തഡോക്സ് സഭ ഭാരതീയ സഭയാണെന്നു സുപ്രീംകോടതി പ്രഖ്യാപിച്ചിട്ടുണ്ടെന്നും അദ്ദേഹം പറഞ്ഞു. സഭാ സുന്നഹദോസ് സെക്രട്ടറി ഡോ. യൂഹാനോൻ മാർ ദിയസ്ക്കോറോസ് അധ്യക്ഷത വഹിച്ചു. മലങ്കര സഭയുടെ വിശ്വാസം ആർക്കും അടിയറവെക്കില്ലെന്ന് അദ്ദേഹം പറഞ്ഞു. ഡോ. മാത്യൂസ് മാർ സേവേറിയോസ് അനുഗ്രഹപ്രഭാഷണം നടത്തി. സഭയുടെ സ്വാതന്ത്ര്യം ഊട്ടി യുറപ്പിച്ച സംഭവമാണ് 1912 ലെ കാതോലിക്കേറ്റ് സ്ഥാപനം. 209 വർഷത്തെ ബന്ധം മാത്രമേ അന്ത്യോഘായുരായുള്ളൂവെന്നും അതിനു മുമ്പ് അന്ത്യോഘൻ ബന്ധം ഇല്ലായിരുന്നുവെന്ന് ഓർക്കണമെന്നും അദ്ദേഹം പറഞ്ഞു. മത്തായി ഇടയനാൽ കോറൊപ്പിസ്കോപ്പ മുഖ്യ പ്രഭാഷണം നടത്തി. ഫാ. ഡോ. വർഗീസ് സഭാദിന പ്രതിജ്ഞ ചൊല്ലിക്കൊടുത്തു. വൈദിക ട്രസ്റ്റി ഫാ. ഡോ. എം.ഒ. ജോൺ അസോസിയേഷൻ സെക്രട്ടറി അഡ്വ. ബിജു ഉമ്മൻ, ഫാ. പി. കെ. കുറിയാക്കോസ് പണ്ടാരക്കുന്നേൽ, ഫാ. കുര്യൻ തോമസ് കരിപ്പാൽ, പ്രൊഫ. ജേക്കബ് കുര്യൻ ഓണാട്ട് എന്നിവർ പ്രസംഗിച്ചു. സമ്മേളനത്തിനു മുൻപ് നിലയ്ക്കൽ പള്ളിയിൽ നിന്ന് പുതുപ്പള്ളി പള്ളിയിലേക്ക് നടന്ന റാലിയിൽ പതിനായിരക്കണക്കിന് വിശ്വാസികൾ പങ്കെടുത്തു.

**നിലയ്ക്കൽ ഭദ്രാസന
പ്രാർത്ഥനായോഗം വാർഷികവും
കാതോലിക്കാദിനാഘോഷവും നടത്തി**



റാന്നി: മലങ്കര ഓർത്തഡോക്സ് സുറിയാനി സഭയുടെ നിലയ്ക്കൽ ഭദ്രാസനത്തിലെ പ്രാർത്ഥനായോഗങ്ങളുടെ 7-ാമത് വാർഷികവും കാതോലിക്കാദിനാഘോഷവും മാർച്ച് 18ന് ഞായറാഴ്ച കുറ്റിയാനി സെന്റ് ജോർജ്ജ് പള്ളിയിൽ വച്ച് നടത്തപ്പെട്ടു. സമ്മേളനത്തിനു മുന്നോടിയായി ഭദ്രാസനത്തിലെ വിവിധ ഇടവകകളിൽ നിന്നും നൂറുകണക്കിനു വിശ്വാസികൾ ഉച്ചയ്ക്ക് 2 മണിക്ക് തോട്ടമൺ സെന്റ് തോമസ് കത്തീഡ്രലിൽ സംഗമിച്ചു. ഇരുപ്രക വാഹനങ്ങളിലും കാറുകളിലും യുവതീ യുവാക്കന്മാരും അണിനിരന്ന വാഹനറാലി തോട്ടമൺ സെന്റ് തോമസ് കത്തീഡ്രലിൽ നിന്നും ആരംഭിച്ച് റാന്നി മാർ ഗ്രീഗോറിയോസ് കാതോലിക്കേറ്റ് സെന്റർ വഴി കുറ്റിയാനി സെന്റ് ജോർജ്ജ് പള്ളിയിൽ എത്തിച്ചേർന്നു. ഭദ്രാസന മെത്രാപ്പോലീത്തായെയും സഭാ വൈദിക ട്രസ്റ്റി ബഹു. എം.ഒ. ജോൺ അച്ചനെയും ഹാരം അണിയിച്ച് പള്ളിയിലേക്ക് ആനയിച്ചു. 3PM മണിക്ക് പ്രാർത്ഥനായോഗം ഭദ്രാസന വൈസ് പ്രസിഡന്റ് റവ. ഫാ. എബി വർഗ്ഗീസിന്റെ അധ്യക്ഷതയിൽ കൂടിയ സമ്മേളനം നിലയ്ക്കൽ ഭദ്രാസനാധിപൻ അഭിവന്ദ്യ ഡോ. ജോഷ്വാ മാർ നിക്കോദീമോസ് മെത്രാപ്പോലീത്ത ഉദ്ഘാടനം ചെയ്തു. റവ. ഫാ. ഡോ. എം.ഒ. ജോൺ സഭാദിന സന്ദേശം നൽകി. വെരി. റവ. ജേക്കബ് ജോൺസ് കോർ-എപ്പി



സ്കോപ്പ, ഇടവക വികാരി റവ. ഷൈജു കുര്യൻ, സഭാ മാനേജിംഗ് കമ്മിറ്റിയംഗം ശ്രീ. കെ.എ. എബ്രഹാം, ഭദ്രാസന കൗൺസിൽ അംഗം റോമിക്കുട്ടി മാത്യു, പ്രാർത്ഥനായോഗം ട്രഷറർ ലിജോ പി. തോമസ് എന്നിവർ പ്രസംഗിച്ചു. പ്രാർത്ഥനായോഗം ഭദ്രാസന ജനറൽ സെക്രട്ടറി മാത്യു സ്കറിയ പ്രാർത്ഥനായോഗം വാർഷിക റിപ്പോർട്ട് അവതരിപ്പിച്ചു.

പ്രാർത്ഥനാഗീതങ്ങൾ സി.ഡി. പ്രകാശനം ചെയ്തു



റാനി: മലങ്കര ഓർത്തഡോക്സ് സുറിയാനി സഭയുടെ നിലയ്ക്കൽ ഭദ്രാസന സഞ്ചാര സുവിശേഷ സംഘമായ സെന്റ് ഗ്രീഗോറിയോസ് ഗോസ്‌പൽ ടീം പ്രസിദ്ധീകരിച്ച 'പ്രാർത്ഥനാഗീതങ്ങൾ' എന്ന സി.ഡി. പ്രകാശനം ചെയ്തു. കുറ്റിയാനി സെന്റ് ജോർജ്ജ് പള്ളിയിൽ വച്ച് നടന്ന നിലയ്ക്കൽ ഭദ്രാസന പ്രാർത്ഥനായോഗത്തിന്റെയും സഭാദിനത്തിന്റെയും സംയുക്ത സമ്മേളനത്തിൽ വച്ച് ഭദ്രാസനാധിപൻ അഭിവന്ദ്യ ഡോ. ജോഷ്വാ മാർ നിക്കോദിമോസ് മെത്രാപ്പോലീത്ത സി.ഡിയുടെ ആദ്യ പ്രതി മലങ്കര വൈദിക ട്രസ്റ്റി റവ. ഫാ. ഡോ. എം.ഒ. ജോണിനു നൽകി. സെന്റ് ഗ്രീഗോറിയോസ് ഗോസ്‌പൽ ടീം പ്രസിദ്ധീകരിച്ച 'പ്രാർത്ഥനാഗീതങ്ങൾ' എന്ന പുസ്തകത്തിൽ നന്നും തിരഞ്ഞെടുക്കപ്പെട്ടതും ടീമിനു വേണ്ടി രചിച്ചതുമായ 6 പുതിയ ക്രിസ്തീയ ഗാനങ്ങളും 2 പഴയ ഗാനങ്ങളും 2 പഴയ ഗാനങ്ങളും ലുത്തിനിയ പ്രാർത്ഥനകളുമാണ്. ഈ സി.ഡിയിൽ ഉൾപ്പെടുത്തിയിരിക്കുന്നത്.



**മലങ്കര സഭ
വിശുദ്ധ വാരത്തിലേക്ക്...**

34 ലെ ഭരണഘടന രജിസ്റ്റർ ചെയ്യേണ്ടതില്ല.... കേരളാ ഹൈക്കോടതി



ചേലക്കര പള്ളിക്ക് ഹൈക്കോടതിയിൽ നിന്ന് അനുകൂലവിധി

ചേലക്കര പള്ളിയുടെ കേസുമായി ബന്ധപ്പെട്ട് ഓർത്തഡോക്സ് സഭ നൽകിയ ഒറിജിനൽ പെറ്റീഷൻ തള്ളിക്കളയണം എന്നും 34 ഭരണഘടന രജിസ്റ്റർ ചെയ്തതല്ല തുടങ്ങിയ ആക്ഷേപങ്ങൾ ഉന്നയിച്ച് പീറ്റർ കെ ഏലിയാസ് സമർപ്പിച്ച ഹർജി ബഹു ജില്ലാ കോടതി തള്ളിയിരുന്നു.

പ്രസ്തുത വിധിക്ക് എതിരെ കേരളാ ഹൈക്കോടതിയിൽ പീറ്റർ കെ. ഏലിയാസ് സമർപ്പിച്ച നിഷ്കരുണം തള്ളി ജില്ലാ കോടതി വിധി സ്ഥിരപ്പെടുത്തി. ഓർത്തഡോക്സ് സഭയ്ക്ക് വേണ്ടി അഡ്വ.മാർട്ടിൻ ജോസ് ഹാജരായി.



കുന്നംകുളം ഭദ്രാസനം കാതോലിക്കാദിനാഘോഷം



പാറയിൽ സെന്റ് ജോർജ്ജ് ഓർത്തഡോക്സ് പള്ളിയിൽ ഭദ്രാസന യുവജനപ്രസ്ഥാനത്തിന്റെ ആഭിമുഖ്യത്തിൽ നടന്ന ആഘോഷങ്ങൾ യൂഹാനോൻ മാർ പോളിക്കാർപ്പോസ് ഉദ്ഘാടനം ചെയ്തു. യുവജനപ്രസ്ഥാനം ഭദ്രാസന വൈസ് പ്രസിഡന്റ് ഫാ.ഗീവർഗ്ഗീസ് വർഗ്ഗീസ് അധ്യക്ഷനായി. ഓർത്തഡോക്സ് സഭ മുൻ വൈദിക ട്രസ്റ്റി ഫാ.ഡോ.ജോൺസ് എബ്രഹാം കോനാട്ട് മുഖ്യ പ്രഭാഷണം നടത്തി. ഓർത്തഡോക്സ് വിശ്വാസസംരക്ഷകൻ പുരസ്കാരം നേടിയ ചേലക്കര പള്ളി വികാരി ഫാ. കെ.പി.ഐസക്കിനെ സമ്മേളനത്തിൽ ആദരിച്ചു. പൗരോഹിത്യ സുവർണ്ണ ജൂബിലി ആഘോഷിക്കുന്ന ഫാ.സി.ജി.പൗലോസ്, യുവജനപ്രസ്ഥാനം ഭദ്രാസന വൈസ് പ്രസിഡന്റ് ഫാ. ഗീവർഗ്ഗീസ് വർഗ്ഗീസ്, യുവജനപ്രസ്ഥാനം ഭദ്രാസന സെക്രട്ടറി അരുൺ വിജോയ് എന്നിവരെ യോഗം ആദരിച്ചു. കുന്നംകുളം ഭദ്രാസന വൈദിക സെക്രട്ടറി ഫാ. റ്റി.സി.ജേക്കബ്ബ് സെന്റ് ജോർജ്ജ് പള്ളി ട്രസ്റ്റി ജോൺ, അജിൻ പി.ചാക്കോ എന്നിവർ പ്രസംഗിച്ചു. അടുപ്പുട്ടി സെന്റ് ജോർജ്ജ് പള്ളിയിൽ നിന്നും ആരംഭിച്ച വാഹനറാലിപള്ളി കൾത്തോറും സന്ദർശിച്ച് പാറയിൽ പള്ളിയിൽ സമാപിച്ചു.



ഫാശാ ആഴ്ച ശുശ്രൂഷകൾക്ക് നേതൃത്വം നൽകുന്നതിന് ഷാർജ്ജ സെന്റ് ഗ്രീഗോറിയോസ് ഇടവകയിൽ എത്തിയ പരി. കാതോലിക്കാബാവായ്ക്ക് നൽകിയ സ്വീകരണം

CATHOLICATE DAY FLAG HOISTING



Catholicate Day Flag hoisting at Devalokam Aramana -The Head quarters of the Malankara Orthodox Syrian Church. His Grace Yacob Mar Ireneos hoisted the sabha flag along with Fr. M K Kurian, Manager,Devalokam Aramana.

COMING EVENTS

പെരുന്നാളുകൾ

- കുന്നംകുളം സെന്റ് മേരീസ് പുത്തൻപള്ളി മാർച്ച് 25
- പാമ്പാടി മാർ കുരിയാക്കോസ് ദയറ ഏപ്രിൽ 4,5

കൺവൻഷൻ

- കുന്നംകുളം മേലേപ്പാറ സെന്റ് ജോർജ്ജ് പള്ളി മാർച്ച് 23-25
- ചൊവ്വന്നൂർ സെന്റ് ഗ്രീഗോറിയോസ് പള്ളി മാർച്ച് 23-25



മുറോൻ കുദാശ, മലങ്കരസഭയുടെ ആത്മീയ സ്വാതന്ത്ര്യലബ്ധിയുടെ പ്രഖ്യാപനം

ഡോ. എം. കുര്യൻ തോമസ്



സ്വാതന്ത്ര്യം നേടി എന്നതല്ല, നേടിയ സ്വാതന്ത്ര്യം പ്രകടമാക്കുന്നതിലും ഉപയോഗിക്കുന്നതിലുമാണ് യഥാർത്ഥ സ്വാതന്ത്ര്യ പ്രഖ്യാപനം അടങ്ങിയിരിക്കുന്നത്. ഈ അർത്ഥത്തിൽ 2018 മാർച്ച് 23-ന് മലങ്കരസഭ നടത്തുന്ന വി. മുറോൻ കുദാശ,സഭയുടെ ആത്മീയ സ്വാതന്ത്ര്യ ലബ്ധിയുടെ പുനഃപ്രഖ്യാപനമാണ്.

ഇതു മനസിലാക്കണമെങ്കിൽ എങ്ങിനെ മലങ്കരസഭയുടെ ആത്മീയ അധികാരം കൈമോശം വന്നെന്നും എങ്ങിനെ അതു തിരിച്ചുകിട്ടി എന്നും മനസിലാക്കണം. മലങ്കരസഭ, പതിനേഴാം നൂറ്റാണ്ടിൽ കുന്നൻകുരിശു സത്യത്തെത്തുടർന്നുണ്ടായ പട്ടാമ്പി പ്രതിസന്ധി പരിഹരിക്കാനാണ് അന്ത്യോഖ്യാൻ സഭയുമായി ബന്ധപ്പെടുന്നത്. ആ നൂറ്റാണ്ടിൽ സഹായത്തിന്റെ ദൗത്യം എന്ന നിലയിൽ ക്രിസ്തീയമായി മാത്രമാണ് തങ്ങളുടെ മലങ്കരയിലെ സാന്നിധ്യത്തെ അന്ത്യോഖ്യാ പാത്രിയർക്കീസ് കണ്ടത്.

പതിനെട്ടാം നൂറ്റാണ്ടിന്റെ മദ്ധ്യത്തിൽ അന്ത്യോഖ്യായുടെ ഗീവർഗീസ് തൂതീയൻ പാത്രിയർക്കീസ് കളംമാറ്റി ചവിട്ടി. മലങ്കരയുടെ ആത്മീയവും ലൗകികവുമായ അധികാരം തനിക്കാണെന്നും, താൻ അയയ്ക്കുന്ന ശീമക്കാരനായ മെത്രാൻ വഴി അതു നടപ്പാക്കണമെന്നും അദ്ദേഹം അവകാശവാദം ഉന്നയിച്ചു. പക്ഷേ അടുത്ത ഒരു നൂറ്റാണ്ടുകാലം ഇതു വകവെച്ചു കൊടുക്കുവാൻ മലങ്കരസഭ തയ്യാറായില്ല.

എന്നാൽ 1842-ൽ പാലക്കുന്നത്ത് മാത്യൂസ് ശെമ്മാശൻ സ്പെഷ്ടപ്രകാരം മർദ്ദീനിലെത്തി അന്ത്യോഖ്യാ പാത്രിയർക്കീസിൽ നിന്നും മാത്യൂസ് മാർ അത്താനാസ്യോസ് എന്ന പേരിൽ മേൽപട്ടസ്ഥാനം സ്വീകരിച്ചു. മലങ്കരസഭയുടെ തിരഞ്ഞെടുപ്പോ സമ്മതമോ കൂടാതെ മേൽപട്ടസ്ഥാനം സ്വീകരിച്ച അദ്ദേഹം മടങ്ങിയെത്തി മലങ്കര മെത്രാൻസ്ഥാനത്തിനു അവകാശവാദം ഉന്നയിച്ചു. മറ്റൊരു ന്യായവും

ഇതിനു പറയാനില്ലാത്തതിനാൽ തന്നെ അന്ത്യോഖ്യാ പാത്രിയർക്കീസ് മലങ്കര മെത്രാനായി വാഴിച്ചിട്ടുണ്ടെന്നും മലങ്കര മെത്രാനെ വാഴിച്ചാക്കാനുള്ള അധികാരം പാത്രിയർക്കീസിനാണെന്നും മാർ അത്താനാസ്യോസ് വാദിച്ചു. മാർ മാത്യൂസ് അത്താനാസ്യോസിനെ മലങ്കര മെത്രാനായി അംഗീകരിച്ച കൊല്ലം പഞ്ചായത്തു കോടതിയിൽ ചില പ്രത്യേക കാരണങ്ങളാൽ ഇതിനു എതിർവാദം ഉണ്ടായില്ല. സാങ്കേതികമായി ഈ വാദം നിലനിന്നതിനാൽ അദ്ദേഹത്തിന്റെ എതിർശക്തിയായി ഉയർന്നുവന്ന പുലിക്കോട്ടിൽ ജോസഫ് മാർ ദീവന്നാസ്യോസ് അഞ്ചാമനും അന്ത്യോഖ്യാ പാത്രിയർക്കീസിന്റെ കയ്യിൽനിന്നും മേൽപട്ടം വാങ്ങേണ്ടിവന്നു.

പുലിക്കോട്ടിൽ മാർ ജോസഫ് ദീവന്നാസ്യോസ് അഞ്ചാമനും മാർത്തോമ്മാ സഭാ സ്ഥാപകൻ പാലക്കുന്നത്ത് തോമസ് മാർ അത്താനാസ്യോസും തമ്മിൽ നടന്ന വ്യവഹാരത്തിന്റെ 1889-ൽ പ്രഖ്യാപിച്ച അന്തിമവിധിയിൽ തിരുവിതാംകൂർ റോയൽ കോടതി, അന്ത്യോഖ്യാ പാത്രിയർക്കീസിനു മലങ്കരയിൽ ലൗകികാധികാരം ഇല്ലെന്നു വിധിച്ചു. പക്ഷേ അദ്ദേഹത്തിന്റെ ആത്മീയ അധികാരം - മെത്രാന്മാരെ പട്ടം കെട്ടുവാനും വി. മുറോൻ കുദാശ ചെയ്യുവാനും - നിലനിൽക്കുമെന്നും ആ വിധി വ്യക്തമാക്കി. ഈ വിധി ഞെട്ടിച്ചത് പാത്രിയർക്കീസിനെയാണ്. മലങ്കരയിലെ സ്വത്തും പണവും പള്ളികളും തന്റെ തനതു വകയെന്നു കരുതിയിരുന്ന പാത്രിയർക്കീസിനുണ്ടായ ഇഷ്ടാഭംഗം വിവരണാതീതമാണ്. പോരെങ്കിൽ മലങ്കര മെത്രാപ്പോലീത്താ സ്വദേശി ആയിരിക്കണമെന്ന കൊല്ലം പഞ്ചായത്തുവിധി നിലനിൽക്കുമെന്നും, ആ സ്ഥാനിക്കു മലങ്കരയുടെ തിരഞ്ഞെടുപ്പ് അനിവാര്യമാണെന്നും റോയൽ കോടതി വ്യക്തമാക്കിയതോടെ ഒരു ശീമ ബാവാക്കെ വെച്ചു മലങ്കരയെ മേഞ്ഞു ഭരിക്കാമെന്നുള്ള മോഹവും അസ്തമിച്ചു. റിശീസാ പാത്രിയർ



ക്കീസിനോ ഭരിക്കുന്ന മെത്രാനോ അവകാശപ്പെട്ടതെന്നു ഖണ്ഡിതമായി പറയാനാവില്ല എന്നു കൂടി കോടതി വ്യക്തമാക്കിയതോടെ മലങ്കരയിൽനിന്നും റിസീശ്ശാ പിരിക്കാനുള്ള സാധ്യതയും അവസാനിച്ചു. പാത്രിയർക്കീസിനു സഹിക്കാവുന്നതിൽ അപ്പുറമായിരുന്നു അത്. ഈ പ്രതിസന്ധി നിയമപരമായി മറികടക്കാനുള്ള മാർഗ്ഗമായി പുലിക്കോട്ടിൽ ജോസഫ് മാർ ദീവന്നാസ്യോസ് അഞ്ചാമൻ മലങ്കര മെത്രാപ്പോലീത്തായോടും, അസോസിയേഷൻ മാനേജിംഗ് കമ്മിറ്റിയോടും തന്റെ ലൗകികാധികാരം സമ്മതിച്ച് രജിസ്റ്റർ ചെയ്ത ഉടമ്പടികൾ നൽകാൻ പാത്രിയർക്കീസ് ആവശ്യപ്പെട്ടു. പക്ഷേ മലങ്കര മെത്രാപ്പോലീത്തായും മാനേജിംഗ് കമ്മിറ്റിയും അപ്രകാരം ചെയ്യുവാൻ വിസമ്മതിച്ചു. ഈ സാഹചര്യത്തിൽ തന്റെ കൈവശമുള്ള ആത്മീയ അധികാരം വെച്ച് ലൗകികാധികാരത്തിനു അന്ത്യോച്ഛ്യാ പാത്രിയർക്കീസന്മാർ വിലപറയുമെന്നു കുശാഗ്രബുദ്ധിയായ മാർ ദീവന്നാസ്യോസ് അഞ്ചാമനും കോനാട്ടു മാത്തൻ മല്പാൻ, ഇലഞ്ഞിക്കൽ ജോൺ വക്കീൽ തുടങ്ങിയ സമുദായ പ്രമാണികളും ഭയപ്പെട്ടതിൽ അസ്വാഭാവികതയില്ല.

പുലിക്കോട്ടിൽ മാർ ദീവന്നാസ്യോസ് അഞ്ചാമന്റെ ഭയം അസ്ഥാനത്തല്ല എന്ന് വസ്തുനിഷ്ഠമായി തെളിയിച്ചത് പിൻഗാമിയുടെ മേല്പട്ട വാഴ്ചയാണ്. ദീവന്നാസ്യോസ് എന്ന സ്ഥാനനാമത്തോടെ തന്റെ അസിസ്റ്റന്റും പിൻഗാമിയുമായി തിരഞ്ഞെടുത്ത മലങ്കര മല്പാൻ വട്ടശ്ശേരിൽ ഗീവർഗീസ് റമ്പാനെ രജിസ്റ്റർ ഉടമ്പടി നൽകാതെ ആ സ്ഥാനത്തു വാഴിക്കുവാനോ സ്ഥാത്തിക്കോൻ നൽകാനോ 1908-ൽ അന്ത്യോച്ഛ്യാ പാത്രിയർക്കീസ് വിസമ്മതിച്ചു. വളരെ ബുദ്ധിമുട്ടിയാണ് മലങ്കരസഭ ഈ പ്രതിസന്ധി ഒഴിവാക്കിയത്.

ഈ പ്രതിസന്ധി ഏകപക്ഷീയമായി മലങ്കരസഭയ്ക്ക് മറികടക്കുവാൻ സാധ്യമല്ലായിരുന്നു. കാരണം ഒരിക്കൽ പാലക്കുന്നത് മാത്യൂസ് മാർ അത്താനാസ്യോസ് അടിയറവെച്ചതും പിന്നീട് കോടതിവിധികളാൽ സ്ഥാപിക്കപ്പെട്ടതുമായ അന്ത്യോച്ഛ്യാ പാത്രിയർക്കീസിന്റെ ആത്മീയ അധികാരം

ഏകപക്ഷീയമായി മറികടക്കുക നിയമപരമായി അസാധ്യമായിരുന്നു. പാത്രിയർക്കീസ് സ്വമേധയാ ഈ അധികാരം മലങ്കരയ്ക്കു തിരിച്ചു നൽകുക എന്നതു മാത്രമായിരുന്നു പ്രായോഗിക പ്രതിവിധി.

1900-നു മുമ്പു തന്നെ മലങ്കരസഭ ഇതിന് അന്ത്യോച്ഛ്യാൻ സഭാവിജ്ഞാനീയത്തിനുള്ളിൽ നിന്നുകൊണ്ടുള്ള ഒരു പ്രതിവിധി കണ്ടെത്തിയിരുന്നു. ഹുദായ കാനോനും, അന്ന് നിലവിലുള്ള അന്ത്യോച്ഛ്യാൻ സഭാവിജ്ഞാനീയവും അനുസരിച്ചു പാത്രിയർക്കീസ് ഒഴികെ മേല്പട്ടം നൽകുവാനും വി. മൂറോൻ കുദാശ ചെയ്യുവാനും അധികാരമുള്ളതും തൽക്കാലം മെസപ്പട്ടോമ്യായിൽ നിലവിലില്ലാത്തതുമായ മഹിയാനാ സ്ഥാനം പാത്രിയർക്കീസിന്റെ സഹകരണത്തോടെ മലങ്കരയിൽ പുനർജീവിപ്പിക്കുക. പക്ഷേ മാർ ദീവന്നാസ്യോസ് അഞ്ചാമൻ, കോനാട്ട് മാത്തൻ മല്പാൻ മുതലായവരുടെ ഈ ആവശ്യം പാത്രിയർക്കീസ് അംഗീകരിച്ചില്ല. അത് തങ്ങളുടെ വയറ്റത്തടിക്കും എന്നതുതന്നെ കാരണം. പുലിക്കോട്ടിൽ മാർ ദീവന്നാസ്യോസ് അഞ്ചാമൻ ആരംഭമിട്ട ഈ ശ്രമമാണ് പിൻഗാമിയായ പ. വട്ടശ്ശേരിൽ മാർ ദീവന്നാസ്യോസ് ആറാമൻ മലങ്കര മെത്രാപ്പോലീത്തായുടെ കാലത്ത് സാധിതപ്രായമായത്. അല്ലാതെ 1912-ലെ കാതോലിക്കേറ്റ് സ്ഥാപനം പെട്ടെന്നുണ്ടായ ഒരു എടുത്തുചാട്ടം ഒന്നുമായിരുന്നില്ല.

പ. മൂറോന്റെ ക്ഷാമം പത്തൊമ്പതാം നൂറ്റാണ്ടിൽ മലങ്കരസഭയിൽ ഗുരുതരമായ ഒരു പ്രശ്നമായിരുന്നു. പ. പത്രോസ് തൃതീയൻ പാത്രിയർക്കീസ്, 1877 മകരം 15-ന് കൊച്ചി കോട്ടപ്പള്ളിയിൽ നിന്നും അയച്ച കല്പനയിലെ ...നാം മലയാളത്തിൽ എത്തിയപ്പോൾ, ചൊവ്വുള്ളവരും ചൊവ്വല്ലാത്തവരുമായ കശ്ശീശന്മാർ, മൂറോൻ ഒഴിഞ്ഞ കുപ്പിയിൽ ചെറിയ കോലിട്ടെടുത്ത് മൂറോൻ എന്ന പേരു പറഞ്ഞ് മാമ്മോദീസാ മുക്കുന്ന പൈതലിന്റെ മുഖത്ത് സ്ലീബാ വരച്ചുകൊണ്ട് പൈതങ്ങളെ മാമ്മോദീസാ മുക്കുന്നതായി നാം കണ്ടു... എന്ന ഭാഗം ഈ രൂക്ഷമായ ക്ഷാമത്തിന്റെ സ്ഥിതി വ്യക്തമാക്കുന്നുണ്ട്.



ഈ സാഹചര്യത്തിലാണ് 1876-ൽ പ. പത്രോസ് തൃതീയൻ പാത്രിയർക്കീസ് മുളന്തുരുത്തിയിൽ വെച്ചു വി. മുരോൻ കുദാശ ചെയ്തത്. പിന്നീടുള്ള വർഷങ്ങളിൽ ഈ മുരോനാണ് മലങ്കരസഭ ഉപയോഗിച്ചുവന്നത്. 1911-ൽ മുളന്തുരുത്തിയിൽ വെച്ചു തന്നെ വീണ്ടും വി. മുരോൻ കുദാശ നടത്തിയിരുന്നു. പക്ഷേ അത് അനാവശ്യമായിരുന്നെന്നും പ. പത്രോസ് തൃതീയൻ പാത്രിയർക്കീസ് കുദാശ ചെയ്ത വി. മുരോൻ ആവശ്യത്തിനു അന്നും ലഭ്യമായിരുന്നെന്നും ചില സമകാലിക രേഖകൾ സാക്ഷ്യപ്പെടുത്തുന്നു.

ഇതിനെത്തുടർന്ന് നടന്ന അപ്രതീക്ഷിത സംഭവമായിരുന്നു മലങ്കരയിലെ കാതോലിക്കേറ്റ് സ്ഥാപനം. 1912-ൽ അന്ത്യോഖ്യാ പാത്രിയർക്കീസ് പ. ഇഗ്നാത്തിയോസ് അബ്ദൽ മ്ശീഹാ ദിതീയൻ കേരളത്തിലെത്തുകയും മലങ്കരസഭ തിരഞ്ഞെടുത്ത കണ്ടനാടിന്റെ പൗലൂസ് മാർ ഈവാനിയോസ് മെത്രാപ്പോലീത്തായെ പ. മാർത്തോമ്മാ ശ്ലീഹായുടെ പൗരസ്ത്യ സിംഹാസനത്തിൽ ബസേലിയോസ് എന്ന പേരിൽ കാതോലിക്കാ ആയി വാഴിക്കുകയും ചെയ്തു. അതോടെ പാലക്കുന്നത് മാത്യൂസ് മാർ അത്താനാസ്യോസ് ഏകപക്ഷീയമായി തീറെഴുതിക്കൊടുത്ത മലങ്കരയുടെ ആത്മീയ സ്വാതന്ത്ര്യം നിരുപാധികം ദാനാധാരമായി മടക്കി നൽകി അന്ത്യോഖ്യാ പാത്രിയർക്കീസ് പ. ബസേലിയോസ് പൗലൂസ് പ്രഥമൻ സ്ഥാത്തിക്കോൻ നൽകി. അങ്ങനെ മാർ ദീവന്നാസ്യോസ് അഞ്ചാമൻ, കോനാട്ടു മല്പാൻ മുതലായവർ പ്രാരംഭമിട്ട മലങ്കരയുടെ ആത്മീയസ്വാതന്ത്ര്യ പ്രസ്ഥാനം യാഥാർത്ഥ്യമായി. 1889-ൽ തിരുവിതാംകൂർ റോയൽകോടതി ലൗകികാധികാരത്തിലെ സ്വാതന്ത്ര്യം അസന്നിഗ്ദമായി പ്രഖ്യാപിച്ചതിനു പുറമെ ഈ സംഭവത്തോടെ മലങ്കരസഭ ആത്മീയമായും സ്വതന്ത്രമായി.

1947-ൽ ഇന്ത്യ സ്വതന്ത്രയായി എന്ന കേവല യാഥാർത്ഥ്യം ഇന്ത്യ എന്നും പാരതന്ത്ര്യത്തിലായിരുന്നു എന്ന് അർത്ഥമാക്കുന്നില്ല. പതിനാറാം നൂറ്റാണ്ടു മുതൽ യൂറോപ്യൻ കോളോണിയൽ ശക്തികളുടെ ആധിപത്യത്തിനും തന്ത്രങ്ങൾക്കും ഇന്ത്യ

അധീനയാവുകയായിരുന്നു. ഒരു പരിധിയിലധികം ഇന്ത്യാക്കാരുടെ കൈയിലിരിപ്പും തമ്മിൽത്തല്ലും ഇതിനു താരകമായി. നസ്രാണികളുടെ സ്വാതന്ത്ര്യം നഷ്ടപ്പെട്ടതും ഏതാണ്ട് പൂർണ്ണമായും സ്വന്തം അന്തഃരിദ്രം മൂലമാണ്. ആ ആത്മീയ സ്വാതന്ത്ര്യമാണ് 1912-ൽ തിരികെ ലഭിച്ചത്.

മൂന്നു വ്യക്തമായ അവകാശങ്ങളാണ് അന്ത്യോഖ്യാ പാത്രിയർക്കീസ് പ. ഇഗ്നാത്തിയോസ് അബ്ദൽ മ്ശീഹാ ദിതീയൻ നൽകിയ സ്ഥാത്തിക്കോനിൽ ഉള്ളത്. അവ;

1. മലങ്കരയിലെ പൗരസ്ത്യ കാതോലിക്കായ്ക്ക് സഭ ആവശ്യപ്പെടുന്നതനുസരിച്ച് മെത്രാന്മാരെ വാഴിക്കാം.
2. മലങ്കരസഭയ്ക്ക് ആവശ്യമുള്ളപ്പോൾ അദ്ദേഹത്തിനു വി. മുരോൻ കുദാശ ചെയ്യാം.
3. പൗരസ്ത്യ കാതോലിക്കായുടെ പിൻഗാമികളെ മലങ്കരസഭയ്ക്ക് തിരഞ്ഞെടുത്തു വാഴിക്കാം.

ചുരുക്കത്തിൽ, ഈ വാഴ്ചയോടെ പത്തൊമ്പതാം നൂറ്റാണ്ടിൽ മലങ്കരസഭ തങ്ങൾക്ക് അടിയറവെച്ച ആത്മീയ സ്വാതന്ത്ര്യം അന്ത്യോഖ്യാ പാത്രിയർക്കീസ് നിരുപാധികം മടക്കി നൽകി.

അന്ത്യോഖ്യാ പാത്രിയർക്കീസ് പ. ഇഗ്നാത്തിയോസ് അബ്ദൽ മ്ശീഹാ ദിതീയൻ നൽകിയ സ്ഥാത്തിക്കോൻ കൂടാതെ ഇതു സംബന്ധിച്ച് ആരും ശ്രദ്ധിക്കാത്ത വ്യക്തമായ ഒരു രേഖകൂടി നിലവിലുണ്ട്. അത് തന്റെ വാഴ്ചയുടെ ദിനത്തിൽത്തന്നെ പ. ബസേലിയോസ് പൗലൂസ് പ്രഥമൻ സ്വകൈപ്പട്ടയിൽ തന്റെ തക്സായിൽ സുറിയാനിയിൽ രേഖപ്പെടുത്തിയ ഒരു കുറിപ്പാണ്. ഫാ. മാത്യു വർഗ്ഗീസ്, അടുർ പരിഭാഷപ്പെടുത്തിയ അതിന്റെ പൂർണ്ണരൂപം താഴെ രേഖപ്പെടുത്തുന്നതാണ്:

എന്നാൽ വീണ്ടും ജീവദായകനും കാര്യബുദ്ധനുമായ ദൈവത്തിനു സ്തുതി. കണ്ടനാട് ഇടവകയുടെ മെത്രാപ്പോലീത്താ മാർ ഈവാനിയോസ് പൗലോസ് ഇപ്രകാരം എഴുതുന്നു.

വി. മാർത്തോമ്മാ ശ്ലീഹായുടെ പൗരസ്ത്യ ഐക്യ സിംഹാസനത്തിൽ



കാതോലിക്കാ ബസേലിയോസ് എന്ന് വിളിക്കപ്പെടുകയും അറിയപ്പെടുകയും (ചെയ്യുന്നു). മാർത്തോമ്മാശ്ലീഹായുടെ കൈകളാൽ സ്ഥാപിക്കപ്പെട്ട മലബാറിലെ എഴുപത്തിയെട്ടിലുള്ള ഒന്നായ നിരണത്തുള്ള ദൈവമാതാവായ വി. കന്യകമറിയാമിന്റെ ദേവാലയത്തിലെ വി. മദ്ബഹായിൽ വച്ച് ഇന്ന് അവന്റെ പേര് പൗരസ്ത്യ ശൈലിയിൽ സിംഹാസനത്തിന്റെ ബസേലിയോസ് കാതോലിക്കോസ് എന്ന് മാറ്റപ്പെട്ടു. കാർമ്മിക് അന്ത്യോഖ്യായുടെ ശൈലിയിൽ സിംഹാസനത്തിലെ നമ്മുടെ പ്രധാന മഹാപുരോഹിതൻ ഇസ്രായേലിയോസ് പാത്രിയർക്കീസ് ആയിരുന്നു. ദൈവത്താൽ, മിശിഹായുടെ ദാസൻമാരും, നിറവുള്ളവരും, ബഹുമാന്യരുമായ രണ്ട് മെത്രാപ്പോലീത്തന്മാരും സംബന്ധിച്ചു. ഈ (കാതോലിക്കായുടെ) അധികാരത്താൽ ഒന്നാമതായി മെത്രാൻമാരെ പട്ടം കെട്ടുവാനും, മുറോൻ കുദാശ ചെയ്യുവാനും കഴിയും. ഇതു കൂടാതെ ഇനിയും മേൽപ്പട്ടക്കാരെ മുടക്കുവാനും, നീക്കുവാനും കഴിയും. നമ്മുടെ സത്യ അനുതാപം ദൈവം സ്വീകരിക്കട്ടെ. മഹത്വമുള്ളവളും, വിശുദ്ധിയുള്ളവളും ദൈവമാതാവുമായ കന്യകമറിയാമിന്റെയും, തോമ്മാശ്ലീഹായുടെയും എല്ലാ പരിശുദ്ധന്മാരുടേയും പ്രാർത്ഥനയും ഓർമ്മയും സത്യമായും നമുക്ക് കോട്ടയായിരിക്കും.

ഇന്ന് ഈലൂൽ മാസത്തെ രണ്ടാമത്തെ ഞായറാഴ്ച 1912 മിശിഹാക്കാലം.

ഇത് ഇപ്രകാരം ഈ പദവി സ്വീകരിച്ചതിനു ശേഷം എഴുതി.

വ്യക്തമായ ഈ സ്വാതന്ത്ര്യരേഖകൾ നിലവിലുണ്ടെങ്കിലും മലങ്കരസഭ സ്വാതന്ത്ര്യവും സ്വയംശീർഷകത്വവും നേടി എന്ന വസ്തുത വ്യക്തമാക്കിയത് ഘട്ടംഘട്ടമായാണ്. അധികാരം കൈയിലുള്ളപ്പോൾ അതിന്റെ വെറും പ്രകടനത്തിനു പകരം ആവശ്യാനുസൃതം മാത്രം അതുപയോഗിക്കുക എന്നതായിരുന്നു മലങ്കര സഭയുടെ ഇക്കാര്യത്തിലെ നിലപാട്. അതിനാൽ കാതോലിക്കേറ്റു മൂലം സിദ്ധമായ അധികാര പ്രകടനങ്ങളൊന്നും ഉടൻ നടത്താൻ മലങ്കരസഭ തുനിഞ്ഞില്ല. ആവശ്യാനുസൃതമാണ് തങ്ങളുടെ സ്വയംശീർഷകത്വം

മലങ്കരസഭ പുറത്തെടുത്തത്.

1925-ൽ കോട്ടയത്തിന്റെ വാക്താനം കാരൂചി ഗീവർഗീസ് മാർ പീലക്സീനോസ് മെത്രാപ്പോലീത്തായെ പ. ബസേലിയോസ് ഗീവർഗീസ് പ്രഥമൻ കാതോലിക്കാ ആയി വാഴിച്ചുകൊണ്ട് സഭാധ്യക്ഷൻ പിൻഗാമിയെ വാഴിക്കാനുള്ള മലങ്കരസഭയുടെ അവകാശം യാഥാർത്ഥ്യമാക്കി. അദ്ദേഹം പണിക്കരുവീട്ടിൽ ഗീവർഗീസ് കത്തനാശ ബ്രഹ്മിയുടെ ഗീവർഗീസ് മാർ ഈ വാനിയോസ് എപ്പിസ്കോപ്പാ ആയി വാഴിച്ചതോടെ മേൽപ്പട്ടക്കാരെ വാഴിക്കാനുള്ള മലങ്കരയിലെ കാതോലിക്കാമാരുടെ അധികാരവും സഭ ഉപയോഗിച്ചു. 1929-ൽ പ. ബസേലിയോസ് ഗീവർഗീസ് ദിതീയനെ തിരഞ്ഞെടുത്തു സിംഹാസനാരോഹണം ചെയ്യുകയും പിറ്റേന്ന് അദ്ദേഹം രണ്ടു മേൽപ്പട്ടക്കാരെ വാഴിക്കുകയും ചെയ്തതോടെ ഈ സ്വാതന്ത്ര്യ പ്രഖ്യാപനങ്ങൾ ആവർത്തിച്ചുറപ്പിച്ചു.

1929-നു ശേഷം നടപ്പാക്കാതെ ശേഷിച്ച ഏക സ്വയംശീർഷകത്വം അവകാശം വി. മുറോൻ കുദാശ ആയിരുന്നു. അതും 1932-ൽ യാഥാർത്ഥ്യമാക്കി. മിശിഹാക്കാലം 1932-ന് കൊല്ലം 1107-മാണ്ടു മീനമാസം 10-ാം തീയതി കോട്ടയം സുറിയാനി സെമിനാരിയിൽ നിന്നും 465-ാം നമ്പർ കല്പനയായി വി. മാർത്തോമ്മാശ്ലീഹായുടെ പൗരസ്ത്യ സിംഹാസനത്തിന്മേൽ ആരുടെയായി ബലഹീനനായ രണ്ടാമത്തെ ഗീവർഗീസ് എന്ന അഭിധാനമുള്ള ബസേലിയോസ് കാതോലിക്കാ, താൻ വി. മുറോൻ കുദാശ ചെയ്യുന്ന വിവരം പരസ്യപ്പെടുത്തി. കല്പനയുടെ പ്രസക്തഭാഗം:

... അനുഗ്രഹിക്കപ്പെട്ടവരും, സ്നേഹിക്കപ്പെട്ടവരും, വാത്സല്യഭാജനങ്ങളുമായ റൂഹായ്ക്കടുത്ത നമ്മുടെ മക്കളെ, നമ്മുടെ പല ഇടവകകളിലും വി. മുറോൻ ആവശ്യത്തിനു മതിയാകുന്നിടത്തോളം കിട്ടുവാൻ പ്രയാസമാണെന്നറിയുന്നതു നിമിത്തം എത്രയുംവേഗത്തിൽ ഈ കുറവിനെ പരിഹരിക്കുന്നതിലേക്കായി സുറിയാനിക്കണക്കിന് 1107 മേടമാസം 10-ാം നു വെള്ളിയാഴ്ച (നാല്പതാം വെള്ളിയാഴ്ച) ഈ സെമിനാരി ചാപ്പലിൽ വെച്ചു വി. മുറോൻ കുദാശ



നടത്തണമെന്നു കർത്താവിൽ നാം ആശിക്കുന്നു. മൂറോൻ കുദാശ നടത്തുക എന്നതു സാധാരണമല്ലാത്തതിനാൽ നമ്മുടെ സഭയുടെ നിലയ്ക്കും മഹിമയ്ക്കും ഒത്തവണ്ണം നടത്തേണ്ടതാകയാൽ കഴിവുള്ള എല്ലാ വൈദികരും, ജനങ്ങളും അതിൽ സംബന്ധിച്ച് അനുഗ്രഹം പ്രാപിക്കുമെന്നു നാം വിശ്വസിക്കുന്നു. പ്രത്യേകിച്ചു വന്നുചേരുന്ന പട്ടക്കാർക്ക് അവരുടെ അംഗവസ്ത്രങ്ങളും ഉണ്ടായിരിക്കണം...

ദീർഘമായ മൂന്നൊരുകങ്ങളോട അന്നു നടത്തിയ വി. മൂറോൻ കുദാശയെപ്പറ്റിയുള്ള അന്നത്തെ പത്രവിപ്പോർട്ടിലെ ഒരു ഭാഗം തികച്ചും പ്രസക്തമാണ്. ... കുദാശ നടത്തുന്ന ആൾ വളരെ മുന്പെ തന്നെ ചില പ്രത്യേക വ്രതങ്ങൾ അനുഷ്ഠിക്കണം. പ്രാർത്ഥനയിലും ഉപവാസത്തിലും കഴിച്ചുകൂട്ടുകയും മിക്കവാറും മൗനവൃതം അവലംബിക്കുകയും വേണം. ഈ സമയത്തു പ്രത്യേക പ്രാർത്ഥനകളോടുകൂടി ഔഷധങ്ങൾ ഒലിവെണ്ണയിലിട്ടു കുപ്പികൾക്കകത്താക്കി അടച്ചു കുപ്പികൾ വെള്ളത്തിലിട്ടു തിളപ്പിക്കും. ഈ കർമ്മം കാതോലിയ്ക്കാ ബാവായാണു നടത്തുന്നത്... (മലയാള മനോരമ, 23 ഏപ്രിൽ 1932).

ക്രമപ്പെടുത്തിയിരുന്നതുപോലെ 1932 ഏപ്രിൽ 22-നു പഴയസെമിനാരിയിൽ വെച്ചു പ. ബസേലിയോസ് ഗീവർഗീസ് ദിതീയൻ പ. മൂറോൻ കുദാശ നടത്തി. മലങ്കരസഭയുടെ സ്വയംശീർഷകത്വം ആവർത്തിച്ചു പ്രഖ്യാപിക്കുന്ന ഈ കർമ്മം അന്നത്തെ പാത്രിയർക്കീസ് വിഭാഗത്തെ തികച്ചും അസ്വസ്ഥരാക്കി എന്നല്ല ഞെട്ടിച്ചു എന്നുതന്നെ പറയാം. അതിന്റെ പാർശ്വഫലമായി അന്ന് കുദാശ ചെയ്ത പ. മൂറോന് അവർ ഒരു പരിഹാസപ്പേരു നൽകി; ഖദർ മൂറോൻ.

ഈ പരിഹാസനാമത്തിനു ഇന്ത്യൻ സാമ്രാജ്യസമരവുമായി ബന്ധപ്പെട്ട ഒരു ചരിത്ര പശ്ചാത്തലമുണ്ട്. ഭിന്നിപ്പിച്ചു ഭരിക്കുക എന്ന നയത്തിന്റെ ഭാഗമായി 1905-ൽ ബ്രിട്ടീഷ് അധികാരികൾ ബംഗാൾ വിഭജിച്ചു. അതിനെ തുടർന്ന് ഉയർന്നുവന്ന ഒരു ആശയമാണ്

സ്വദേശി പ്രസ്ഥാനം. 1918-ൽ മഹാത്മാ ഗാന്ധി സ്വദേശി പ്രസ്ഥാനത്തിനു വ്യക്തമായ ഒരു താതിക-പ്രായോഗിക രൂപംനൽകി ദേശീയ സാമ്രാജ്യസമരത്തിന്റെ ഭാഗമാക്കി. നമ്മൾ നൂറ്റു നൂലുകൊണ്ട് നമ്മൾ നെയ്ത നമ്മുടെ വസ്ത്രം എന്ന നിലയിൽ അദ്ദേഹം ഖാദിയെ അവതരിപ്പിച്ചത് കേവലം ചിലവു കുറഞ്ഞ ഒരു വസ്ത്രവിശേഷം എന്ന നിലയിലല്ല, മറിച്ച് വിദേശ വസ്തുക്കളെയും അതുവഴി വിദേശ ഭരണത്തെയും ആശ്രയിക്കുന്ന അവസ്ഥയ്ക്ക് എതിരായി പ്രതീകാത്മകമായി സാമ്രാജ്യം എന്തെന്ന് ഇന്ത്യൻ ജനതയ്ക്ക് സരളമായി അദ്ദേഹം കാട്ടിക്കൊടുക്കുകയായിരുന്നു. തന്റെ മരണംവരെ സ്വയാശ്രയത്വവും സ്വയംഭരണവും വളർത്താനുള്ള ഒരു ഉപാധിയായി കണ്ടാണ് മഹാത്മാഗാന്ധി ഖദറിനെ പ്രോൽസാഹിപ്പിച്ചത്. അധിനിവേശ ശക്തികൾക്കൊട്ടെ, ഖാദി, താഴ്ന്ന നിലവാരത്തിലുള്ള ഒരു പരിഹാസവസ്തുവും. ഈ പശ്ചാത്തലത്തിലാണ് തദ്ദേശീയമായി കുദാശ ചെയ്യപ്പെട്ട വി. മൂറോനെ മലങ്കരയിലെ അധിനിവേശ ശക്തികളും അവരുടെ പിണിയാളുകളും ഖദർ മൂറോൻ എന്നു വിശേഷിപ്പിച്ചത്. പക്ഷേ നസ്രാണികൾ കിടയിൽ അത്തരം പ്രചരണം വിപരീത ഫലമാണുണ്ടാക്കിയത്. പ. ബസേലിയോസ് ഗീവർഗീസ് ദിതീയൻ കുദാശ ചെയ്ത പ. മൂറോനെ ദേശീയതയുടെയും തങ്ങളുടെ സ്വയംശീർഷകത്വത്തിന്റെയും പ്രതീകം കൂടെയായി അവർ കൈക്കൊണ്ടു. അടിമ മനുഷ്യമിതിക്കാർക്ക് അപ്രതീക്ഷിതമായ ഒരു പ്രഹരമായിരുന്നു ഇത്.

1934-ൽ പ. വട്ടശ്ശേരിൽ ഗീവർഗീസ് മാർ ദിവന്നാസ്യോസ് ആറാമൻ മലങ്കര മെത്രാപ്പോലീത്താ കാലം ചെയ്തു. അതേ വർഷം മലങ്കര അസോസിയേഷൻ പ. ബസേലിയോസ് ഗീവർഗീസ് ദിതീയൻ കാതോലിക്കായെ മലങ്കര മെത്രാപ്പോലീത്താ കൂടിയായി തിരഞ്ഞെടുത്തു. ഇത് പാത്രിയർക്കീസിനും പിണിയാളുകൾക്കും സഹിക്കാവുന്നതിലപ്പുറമായിരുന്നു. പാത്രിയർക്കീസിനു സമമായ ആത്മീയ അധികാരം കൈയാളുന്ന പൗരസ്ത്യ കാതോലിക്കാ, മലങ്കരസഭയുടെ ലൗകിക



ഭരണത്തിലെ ചോദ്യം ചെയ്യപ്പെടാത്ത അധികാരി എന്നു കോടതികൾ അസന്നിഗ്ദമാംവിധം വ്യക്തമാക്കിയ മലങ്കര മെത്രാപ്പോലീത്തായുടെ ചുമതലകൾ കൂടി വഹിക്കുന്നത് അവർക്ക് അചിന്തുമായിരുന്നു. കോടതി വ്യവഹാരങ്ങൾക്കു പുറമെ അദ്ദേഹത്തിന്റെ പട്ടമത്തക്കൂടി ചോദ്യം ചെയ്താണ് പാത്രിയർക്കീസ് വിഭാഗം പ്രതികരിച്ചത്. പ. പരുമല തിരുമേനിയിൽ നിന്നും കത്തനാരു പട്ടവും റമ്പാൻ സ്ഥാനവും സ്വീകരിച്ച വ്യക്തിയാണ് പ. ബസേലിയോസ് ഗീവർഗീസ് ദിതീയൻ. അദ്ദേഹം മുടക്കപ്പെട്ടു എന്നു തങ്ങൾ അവകാശപ്പെടുന്ന അന്ത്യോഖ്യാ പാത്രിയർക്കീസ് പ. ഇഗ്നാത്തിയോസ് അബ്ദൽ മ്ശീഹാ ദിതീയനിൽ നിന്നും മേൽപട്ടസ്ഥാനം സ്വീകരിച്ചു എന്നതിനാലും, മലങ്കരയുടെ ലൗകികാധികാരം അടിയറ വെച്ചില്ല എന്ന മഹാപരായത്തിനു നിയമവിരുദ്ധമായി മുടക്കപ്പെട്ട പ. വട്ടശ്ശേരിൽ ഗീവർഗീസ് മാർ ദിവനാനസോസ് ആറാമൻ മലങ്കര മെത്രാപ്പോലീത്തായുമായി സഹകരിച്ചു എന്നതിനാലും പട്ടമില്ലാത്തവനായി ചിത്രീകരിക്കപ്പെട്ടു. പ. വട്ടശ്ശേരിൽ തിരുമേനിയുടെ മുടക്ക് നിയമവിരുദ്ധവും അകാനോനികവുമാണെന്നു കോടതി കണ്ടെത്തിയതും പ. അബ്ദൽ മ്ശീഹായുടെ മുടക്കിനെപ്പറ്റിയുള്ള വാദങ്ങൾ വട്ടിപ്പണക്കേസിൽ കോടതി പൊളിച്ചടുക്കിയതും അവർക്കു വിഷയമായിരുന്നില്ല. കൂട്ടത്തിൽ കിഴക്കിന്റെ മഹാചാര്യനെ അന്ത്യോഖ്യാ പാത്രിയർക്കീസ് മുതൽ കപ്യാരു വരെയുള്ള ചില സ്ഥാനികൾ പട്ടമില്ലാത്ത കിഴവൻ എന്ന അർത്ഥത്തിൽ വൃദ്ധൻ പുന്നുസ് എന്നു പരോക്ഷമായി സംബോധന ചെയ്തു. ഇവർക്കാർക്കും മഹാപണ്ഡിതനായ അദ്ദേഹത്തിന്റെ മുഖത്തുനോക്കി പറയുവാൻ ധൈര്യമില്ലായിരുന്നെങ്കിലും. ഇതൊന്നും പ. ബസേലിയോസ് ഗീവർഗീസ് ദിതീയൻ കൂട്ടാക്കിയില്ല. അദ്ദേഹം പൗരസ്ത്യ കാതോലിക്കായും മലങ്കര മെത്രാപ്പോലീത്തായും എന്ന നിലയിൽ ഉള്ള തന്റെ കർമ്മങ്ങൾ നിർവഹിച്ചുകൊണ്ട് കൂസലെന്നു മുമ്പോട്ടുപോയി. മലങ്കര സഭയ്ക്ക് ആവശ്യം വന്നപ്പോഴൊക്കെ അദ്ദേഹം മെത്രാന്മാരെ വാഴിച്ചു. അതിനു

മകുടം ചാർത്തിക്കൊണ്ട് 1951-ൽ വീണ്ടും വി. മുറോൻ കുദാശ നടത്തുവാൻ നിശ്ചയിച്ചു. കാനോൻ വിധിപ്രകാരവും ക്രിയാസംഹിതയിൽ നിന്നും അനുവിട തെറ്റാതെയും കഠിനവ്രതനിഷ്ഠയോടെയും അദ്ദേഹം വി. മുറോൻ കുദാശയ്ക്ക് ഒരുങ്ങി. പഴയസെമിനാരിയിൽ നിന്നും ശുബ്ദക്കാനോ മുതൽ പുറത്തുപോകാതെ നോമ്പും ഉപവാസവുമായി കഴിഞ്ഞ അദ്ദേഹം തന്റെ പ്രിയനായ പുത്തൻകാവിൽ കൊച്ചു തിരുമേനിയുടെ ഭൗതികശരീരം വി. മുറോൻ കുദാശയ്ക്ക് ഒരുക്കി ഇട്ടിരുന്ന പഴയസെമിനാരി ചാപ്പലിൽ പ്രവേശിപ്പിക്കാൻ സമ്മതിച്ചില്ല. എന്നു മാത്രമല്ല, പുത്തൻകാവിൽ നടന്ന ശവസംസ്കാര ശുശ്രൂഷയിൽ പങ്കെടുത്തുമില്ല. മുൻ നിശ്ചയപ്രകാരം 1951 ഏപ്രിൽ 22-നു നാല്പതാം വെള്ളിയാഴ്ച വി. മുറോൻ കുദാശ നടത്തി മലങ്കരയിലെ കാതോലിക്കേറ്റ് അജയ്യമാണെന്നു തെളിയിച്ചു. ഇതിനിടെ ഇന്ത്യ സ്വതന്ത്രയായതിനാലാവാം, ഖദർ മുറോൻ പ്രചരണം അധികം ഉയർന്നില്ല.

1958-ൽ സ്ഥിതിഗതികൾക്ക് പൊടുന്നനവേ മാറ്റം വന്നു. ആ വർഷം സെപ്റ്റംബർ 12-ന് സുപ്രീംകോടതിയുടെ കോൺസ്റ്റിറ്റ്യൂഷൻ ബഞ്ച് 1934-ലെ മലങ്കരസഭാ ഭരണഘടന സാധുവാണെന്നും, പ. ബസേലിയോസ് ഗീവർഗീസ് ദിതീയൻ കാതോലിക്കാ നിയമാനുസൃത മലങ്കര മെത്രാപ്പോലീത്താ ആണെന്നും വിധിച്ചു. ഇതിനെതിരെ നൽകിയ റിവ്യൂ ഹർജി അതേ വർഷം ഒക്ടോബർ 28-ന് സുപ്രീംകോടതി തള്ളി. അതോടെ പൊടുന്നനവേ വൃദ്ധൻ പുന്നുസ്, പ. മാർത്തോമ്മാശ്ലീഹായുടെ പൗരസ്ത്യ സിംഹാസനത്തിൽ ആരുവാനായിരിക്കുന്ന മോറാൻ മാർ ബസേലിയോസ് ഗീവർഗീസ് ദിതീയൻ കാതോലിക്കാ ബാവാവായി! അദ്ദേഹം കുദാശ ചെയ്ത ഖദർ മുറോൻ ഇരുണ്ടുവെളുത്തപ്പോഴേയ്ക്കും സുഗന്ധവും പരിശുദ്ധാത്മാവാസവും പ്രാപിച്ച് വിശുദ്ധ മുറോനായി!

പ. ബസേലിയോസ് ഗീവർഗീസ് ദിതീയൻ കാതോലിക്കാ ആകട്ടെ, ആട്ടിൻതൊഴുത്തിലേയ്ക്കു മടങ്ങിവന്ന തന്റെ കുഞ്ഞാടുകളെ പിതൃതുല്യ സ്നേഹത്തോടെ



ഉപാധികളില്ലാതെ ഇരുകൈകളും നീട്ടി സ്വീകരിച്ചു. താൻ കുദാശ ചെയ്ത വദർ മുറോൻ അവർക്കും പങ്കുവെച്ചു. എന്നു മാത്രമല്ല, 1958 ഡിസംബർ 16-ന് വി. മാർത്തോമ്മാശ്ലീഹായുടെ പൗരസ്ത്യ സിംഹാസനത്തിന്മേൽ ആരുവനായിരുന്ന് പൗരസ്ത്യ കാതോലിക്കായും മലങ്കര മെത്രാപ്പോലീത്തായും എന്ന നിലയിൽ അന്ത്യോഖ്യാ പാത്രീയർക്കീസിനെ ഭരണഘടനയ്ക്കു വിധേയമായി അംഗീകരിക്കുവാൻ പ്രസാദിക്കുകയും ചെയ്തു!

യഥാർത്ഥത്തിൽ 2018 മാർച്ച് 23-നു ദേവലോകം അരമനയിൽ കുദാശ ചെയ്യപ്പെടുന്നതും വദർ മുറോൻ ആണ്. അതിൽ യഥാർത്ഥ നസ്രാണിക്ക് അഭിമാനിക്കാം. രാജ്യനിയമത്തിനു വിധേയമായി നസ്രാണികളാൽ തിരഞ്ഞെടുത്തു വാഴിക്കപ്പെട്ട തദ്ദേശീയനായ പൗരസ്ത്യ കാതോലിക്കാ മോറാൻ മാർ ബസേലിയോസ് മാർത്തോമ്മാ പൗലൂസ് ദിതീയൻ സഭാ വിജ്ഞാനീയത്തിനും കാനോൻ നിയമത്തിനും ക്രിയാസംഹിതയ്ക്കും അനുസൃതമായി കുദാശ ചെയ്യുന്ന വി. മുറോനെ വദർ മുറോൻ എന്നു സംബോധന ചെയ്യുന്നതിൽ ഒരു തെറ്റുമില്ല. പക്ഷേ അതിന്റെ മാഹാത്മ്യം ദേശസ്നേഹികൾക്കേ മനസ്സിലാവൂ.

1947 ഓഗസ്റ്റ് 15-നു ഡൽഹിയിലെ ചെങ്കോട്ടയിൽ ത്രിവർണ പതാക ഉയർത്തിയാണ് ഇന്ത്യയ്ക്കു ലഭിച്ച സ്വാതന്ത്ര്യം പ്രഥമ പ്രധാനമന്ത്രി പണ്ഡിറ്റ് ജവഹർലാൽ നെഹ്രു ദൃശ്യവൽക്കരിച്ചത്. ഇന്ന് സ്വാതന്ത്ര്യ ദിനത്തിൽ ഇന്ത്യൻ പ്രധാനമന്ത്രിമാർ ചെങ്കോട്ടയിൽ ത്രിവർണ പതാക ഉയർത്തുന്നതും, ജനുവരി 26-നു റിപ്പബ്ലിക് ദിനത്തിൽ ഇന്ത്യൻ പ്രസിഡന്റ് രാജ് പഥിൽ സല്യൂട്ട് സ്വീകരിക്കുന്നതും ഇന്ത്യയ്ക്കു ലഭിച്ച സ്വാതന്ത്ര്യത്തിന്റെ വർഷാവർഷമുള്ള പ്രതീകവൽക്കരണമാണ്. അതേപോലെ തന്നെ മലങ്കരസഭയ്ക്കു ലഭിച്ച ആത്മീയ സ്വാതന്ത്ര്യത്തിന്റെ പ്രതീകാത്മക പ്രകടനം കൂടിയാണ് ദശവർഷത്തിൽ ഒരിക്കൽ പൗരസ്ത്യ കാതോലിക്കാമാർ നടത്തുന്ന വി. മുറോൻ കുദാശ.

(തുടർച്ച)

പ. എപ്പിസ്കോപ്പൽ സുന്നഹദോസ് നിശ്ചയങ്ങൾ 1976-1983

സഭാംഗങ്ങൾ അറിഞ്ഞിരിക്കേണ്ട പ്രസക്ത ഭാഗങ്ങൾ
(Codified and edited)

1978 നവംബർ സുന്നഹദോസ്

പരമമല സെമിനാരിയുടെ നടത്തിപ്പിലേക്കുണ്ടാക്കിയതും 8-7-'78-ൽ കൂടിയ പ. സുന്നഹദോസിന്റെ നിർദ്ദേശപ്രകാരം വേണ്ട നിയമോപദേശം നേടിയശേഷം എപ്പിസ്കോപ്പൽ സ്റ്റാന്റിങ്ങ് കമ്മറ്റി ഭേദഗതികൾ വരുത്തി പ. സുന്നഹദോസിൽ സമർപ്പിച്ചതുമായ ഭരണക്രമം ഏതാനും ഭേദഗതികളോടുകൂടി പ. സുന്നഹദോസ് പാസ്സാക്കുകയും ആയത് "“These are only interim rules, subject to the provisions in the constitution of the Church prepared and passed by the Managing Committee and Synod of the Church” എന്നുള്ള വ്യവസ്ഥയോടുകൂടി നടപ്പിലാക്കുന്നതിനും പ. സുന്നഹദോസ് തീരുമാനിക്കുകയും ചെയ്തു.

1979 ഫെബ്രുവരി

1.വി. കുമ്പസാരവും വി. കുർബ്ബാനാനുഭവവും.
സഭാംഗങ്ങളുടെ വി. കുമ്പസാരവും വി. കുർബ്ബാനാനുഭവവും കൂടുതൽ കാര്യക്ഷമമാക്കുന്നതിനെപ്പറ്റി പ. സുന്നഹദോസ് അവഗാഢമായി ചിന്തിച്ചു.

സഭാംഗങ്ങൾ അധികവും അവരുടെ രഹസ്യജീവിതത്തിലും സ്വന്തഭവനങ്ങളിലും പള്ളി ഇടവകകളിലും മെത്രാസനങ്ങളിലും സഭാതലത്തിലും രാഷ്ട്രീയം, സാമൂഹ്യം എന്നിങ്ങനെയുള്ള പൊതുജീവിതത്തിലും മറ്റും ഇന്നു കാണിക്കുന്ന അച്ചടക്കരാഹിത്യത്തിനും ക്രമക്കേടുകൾക്കും മദ്യപാനാസക്തി മുതലായ ദുർമാർഗ്ഗജീവിതത്തിനും മറ്റും പല കാരണങ്ങൾ പറയാമെങ്കിലും അവയിൽ ഏറ്റവും പ്രധാനമായിട്ടുള്ളത് വി. കുമ്പസാരത്തിലും വി. കുർബ്ബാനാനുഭവത്തിലും അവർ കാണിക്കുന്ന അനാസ്ഥയാകുന്നുവെന്ന് പ. സുന്നഹദോസ് വിചാരിക്കുന്നു. ഈ ദുഃസ്ഥിതിമാറ്റി സഭാംഗങ്ങൾക്കു ശിക്ഷണവും ആത്മായ ഉണർവും ചുമതലാബോധവും സന്മാർഗ്ഗജീവിതവും സദാചാരവും മറ്റും കൈവരുത്തുന്ന



തിനു ക്രമമായ വി. കുമ്പസാരവും വി. കുർബ്ബാന നാനുഭവവും നിർബന്ധപൂർവ്വം നടപ്പിലാക്കേണ്ടതാണെന്നു പ. സുന്നഹദോസ് വിചാരിക്കുന്നു.

വിശ്വാസികൾ വി. കുർബ്ബാന കണ്ടാൽ മാത്രംപോരാ, അനുഭവിക്കുകയും ചെയ്യണമെന്നുള്ളത് അവരുടെ ആത്മാവിന്റെ രക്ഷയ്ക്ക് അത്യന്താപേക്ഷിതമാകുന്നു. അവർ ക്രമമായി കുർബ്ബാനിന്റെ തിരുശരീര രക്തങ്ങൾ അനുഭവിച്ച് ആത്മീയജീവൻ പ്രാപിച്ചുവേണം വളരുവാൻ. ആയതിനു താഴെപ്പറുന്ന കാര്യങ്ങൾ എല്ലാവരും പാലിക്കേണ്ടതാകുന്നു.

- 1) കഴിവുള്ളിടത്തോളം എല്ലാ ഞായറാഴ്ചകളിലും മാരാനായ പെരുന്നാളുകളിലും വി. കുർബ്ബാനയിൽ സംബന്ധിക്കുകയും വി. കുർബ്ബാന അനുഭവിക്കുകയും വേണം.
- 2) പതിവായി വി. കുർബ്ബാന അനുഭവിക്കുന്നതിന് മേല്പട്ടക്കാർ അവരുടെ ചുമതലയിൽപ്പെട്ട ജനത്തിനു വേണ്ട ഉത്തേജനം നൽകുകയും അതിനു ആവശ്യമായ നടപടികളെടുക്കുകയും അതു സംബന്ധിച്ച് വേണ്ട നിർദ്ദേശങ്ങൾ അവരുടെ കീഴിലുള്ള പട്ടക്കാർക്കു കൊടുക്കുകയും വേണം.
- 3) വി. കുമ്പസാരത്തിന്റെയും വി. കുർബ്ബാനാനുഭവത്തിന്റെയും പ്രാധാന്യത്തെപ്പറ്റി പട്ടക്കാർ വിശ്വാസികളെ പൊതുവായും പ്രത്യേക സംഘങ്ങളായും വ്യക്തികളുടെ ഉദ്ബോധിപ്പിക്കേണ്ടതാണ്.
- 4) പാപം ചെയ്തുപോയതായി ബോധ്യപ്പെടുന്ന മേല്പട്ടക്കാരും, പട്ടക്കാരും വി. കുമ്പസാരം നടത്താതെ വി. കുർബ്ബാന നടത്തുകയും അനുഭവിക്കുകയും ചെയ്യുന്നതു യോഗ്യമല്ല. അതിനു സൗകര്യമില്ലാത്ത ചുറ്റുപാടുകളിൽ ജീവിക്കുന്നവർ സ്വയംപരിശോധനയും കുമ്പസാരക്രമത്തിൽ കൊടുത്തിരിക്കുന്ന പ്രാർത്ഥനകളും സ്വയമായ മറ്റു പ്രാർത്ഥനകളും നടത്തി ദൈവത്തോട് മാപ്പപേക്ഷിച്ചശേഷം വേണം വി. കുർബ്ബാന ചൊല്ലുവാൻ. അവസരം കിട്ടുന്ന ഏറ്റവും അടുത്ത സന്ദർഭത്തിൽ കുമ്പസാരിക്കുകയും വേണം.
- 5) വി. കുർബ്ബാന ചൊല്ലുന്ന പട്ടക്കാരൻ മാത്രം വി. കുർബ്ബാന അനുഭവിച്ചാൽ പോരാ.

കുർബ്ബാനയ്ക്കു കൂടുന്ന ശുശ്രൂഷക്കാരും, സഹായിക്കുന്നവരും പള്ളിയിൽ സന്നിഹിതരായിരിക്കുന്ന ജനങ്ങളും വി. കുർബ്ബാന അനുഭവിക്കാൻ കടപ്പെട്ടവരാകുന്നു. ആയതിനു അതതു പള്ളികളിലെ പട്ടക്കാർ നിഷ്കർഷിക്കേണ്ടതാകുന്നു.

6) വി. കുമ്പസാരവും വി. കുർബ്ബാനാനുഭവവും അന്യോന്യം ബന്ധപ്പെട്ടവയാണെങ്കിലും അവ രണ്ടും പ്രത്യേക കൂദാശകളാകുന്നു. പാപം ചെയ്തു പോയതായി ബോധ്യമുള്ള ആളുകൾ വി. കുമ്പസാരം നടത്തി പാപമോചനം പ്രാപിച്ചല്ലാതെ വി. കുർബ്ബാന അനുഭവിക്കുന്നതു ശരിയല്ലാത്തതും അതിനെതിരായി ചെയ്യുന്നത് ശിക്ഷാവിധിക്കല്ലാതെ ആത്മീയ വർദ്ധനവിന് ഉതകുന്നതല്ലാത്തതാകുന്നു.

7) നാല്പതു ദിവസത്തിലൊരിക്കലോ, ആണ്ടിലൊരിക്കലോ വി. കുർബ്ബാന അനുഭവിക്കണമെന്നു പറയുന്നതു ശരിയായ നിർവ്വചനമല്ല. പാപത്തിൽ ജീവിക്കുന്നതു തെറ്റാകയാൽ പാപംചെയ്താതിരിപ്പാൻ സൂക്ഷിക്കുകയും ഏതെങ്കിലും അവസരത്തിൽ പാപബോധമുണ്ടായാൽ കമ്പസാരിക്കുകയും ചെയ്യേണ്ടതാകുന്നു. ഒരു കുമ്പസാരം കഴിഞ്ഞാൽ നാല്പതു ദിവസങ്ങൾക്കുള്ളിൽ കുമ്പസാരിക്കണമെന്നു പറയുന്നതും, രണ്ടു സാമാന്യനിർദ്ദേശങ്ങളെ നേയുള്ളു. എന്നാൽ ആണ്ടിലൊരിക്കലെങ്കിലും കുമ്പസാരിക്കാത്ത ആളിനെ സഭാംഗമായിപ്പോലും പരിഗണിക്കുവാൻ പ്രയാസമാണ്. അങ്ങനെയുള്ളവർ നമ്മുടെ പള്ളിപൊതുയോഗങ്ങളിൽ സംബന്ധിക്കുവാൻ സഭാഭരണഘടന അനുവദിക്കുന്നില്ല. ക്രമമായി കുമ്പസാരിച്ച് വി. കുർബ്ബാന അനുഭവിക്കാത്തവർ (Regular Communicants) പള്ളി ഇടവകകളിലെ യൊ, മെത്രാസന ഇടവകകളിലെയോ, പൊതു സഭയിലെയോ ഔദ്യോഗിക സമിതികളിൽ അംഗങ്ങളായിരിക്കുന്നത് ഗുണത്തിനുപകരം ദോഷമുണ്ടാക്കുന്നതായിരിക്കും. അങ്ങിനെ വരാതിരിക്കാൻ മേല്പട്ടക്കാരും പട്ടക്കാരും ജനങ്ങൾക്കുവേണ്ട ഉദ്ബോധനം കൊടുക്കണം.